

Monsinjur Emanuel Galea

it-Tielet Isqof mill-Belt Senglea u l-Festa ta' Marija Bambina

kitba tas-Sur Ryan Muscat

Inhoss li ma nistax ma nsemmix din is-sena wiehed mill-aktar nies maghrufa li bosta snin ilu kien hawn fil-Gzejjer Maltin - lill-Isqof Emanuel Galea, li f' dawn l-ahhar xhur il-Kapitlu tal-Katidral ta' l-Imdina talab il-permess tal-Kurja ta' l-Arcisqof u tal-Kongregazzjoni tal-Vatikan, biex tinfetah kawża għall-kanonizzazzjoni ta' l-istess Isqof.

L-Isqof Emanuel Galea, huwa iben Gużeppi Galea u Karmela' nee' Camilleri. Huwa tweled fil-belt Senglea fl-10 ta' Marzu, 1891, fejn gie mghammed l-ghada fil-Kollegġjata minn zijuh Dun Stiefnu Camilleri, li kien il-Viċi Arcipriet f' dak iż-żmien. Hu ha t-trobbija tieghu minn familja mill-ahjar taht il-harsien ta' zijuh Dun Stiefnu Camilleri, li kien il-Kanonku Kantur ta' l-Isla, u ta' Dun Salv Galea, huh akbar minnu, li kien Kanonku ta' l-Isla wkoll. Dawn kienu l-gwidi spiritwali tieghu sa miċ-ċokon tieghu. Fil-familja hu trabba flimkien ma' Frangisk, huh iehor li kellu jkun il-Kanonku Prepostu ta' l-Isla. Sa minn età żgħira wera li kien tfajjel kapaċi u intelligenti, li partikularment beda jingibed lejn it-tagħlim spiritwali meta beda jattendi l-Istitut ta' l-Edukazzjoni Kattolika u l-Oratorju tal-Gandlora. Malajr inhasset fih l-inklinazzjoni li jgħallem lill-oħrajn. Kien għadu kjerku meta beda jgħallem il-katekiżmu fil-knisja ċkejna ta' San Ġiljan.

Huwa beda l-istudji tieghu fil-Liċeo fl-1903 sa l-1909, u kompla matul is-snin 1909 sas-sena 1916 fl-Università ta' Malta, mnejn kiseb id-Dottorat fit-Teologija u l-Baċcellerat fil-Letteratura u fil-Liġi Kanonika tal-Knisja. Madanakollu, huwa ssokta jistudja barra minn Malta, fejn fis-sena 1923, kiseb lawrija oħra mill-Università Gregorjana ta' Ruma u nġhata d-Dottorat fil-Liġi tal-Knisja.

Monsinjur Emanuel Galea ġie ordnat saċerdot fit-18 ta' Diċembru, 1915, flimkien ma' huh Dun Frangisk. Għal xi żmien fid-dar kienu erba' saċerdoti: tlett ahwa u

zijuhom. Sentejn wara jiġifieri fl-1917, Monsinjur Emanuel Galea ġie magħżul bhala Kanonku-Teologu ta' l-Isla. Tawh f' idejh it-tmexxija tat-Terz Ordni Frangiskan fil-Knisja ta' San Ġiljan, u kien id-Direttur ta' l-istess knisja. Ha hsieb ukoll is-Santa Infanzja. Bhala Prokuratur tal-artal tal-Madonna tar-Rużarju, hu xerred hafna d-devozzjoni lejn ir-rużarju. Kemm dam saċerdot fl-Isla, in-nies tal-parroċċa kienu jarawh jgħaddi hafna sighat iqarar.

Meta huh Dun Salv, fl-1921, ġie magħżul bhala Kappillan ta' Hal Tarxien, il-familja Galea u zijuhom il-Kan. Dun Stiefnu Camilleri, marru joqoghdu f' dak ir-rah. Min f' Hal Tarxien jiftakar dak iż-żmien, jirrakkonta kemm il-parroċċa kienet hadet ir-ruh b' erba' saċerdoti bhal dawk. Fost l-oħrajn, lilhom kienu jammirawhom jarawhom miġburin l-erbgha flimkien jitolbu u jirreċitaw l-Uffizzju Divin.

Iżda, l-Kan. Dun Emanuel Galea qatt ma kien maqtugh minn belt twelidu, lanqas meta ma kienx joqghod fiha. Huwa kien jagħmel hiltu biex jaqdi bl-akbar eżattezza kull hidma li kienet tiġi f'data f' idejh. L-ghaqdiet reliġjużi ta' żmien u sabu

fih ghajnuna kbira. Hu kellu d-don rari li, minghajr ma jtawwal, jitellem u jgħallem b' mod ċar, u jsahhar bil-kelma sempliċi u profonda tieghu. Lil kull min jistaqsih xi haġa, hu kien kapaċi jagħtih parir tassew għaqli. Fl-Isla, huwa qeda b' eżattezza u delikatezza kbira d-dmirijiet tieghu bhala Segretarju tal-Kapitlu. Kien is-Segretarju ta' żmien l-Inkurunazzjoni ta' Marija Bambina. F' dak iż-żmien, hu kellu jikteb kwantità kbira ta' ittri u ta' stedinet f' isem il-Kapitlu. Kien is-Segretarju ta' żmien l-ewwel diskussjonijiet diffiċli dwar il-preċedenza tal-Kollegġjata ta' l-Isla fuq dawk ta' Birkirkara u ta' San Pawl tal-Belt. Barra minn hekk, bejn l-1921 u l-1932, kien Prefett ta' l-Istudju u għalliem tal-Letteratura Latina fis-Seminarju Veskovi ta' Malta. F' dan iż-żmien huwa



kien jghix fis-Seminarju stess; imma, skond il-possibilitajiet tieghu, hu kien jaghti s-servizz pastorali fl-Isla u f' Hal Tarxien. Bejn l-1930 u l-1942, huwa ghallem il-Ligi tal-Knisja fl-Università ta' Malta.

L-Arċisqof ta' dak iż-żmien, Mawru Caruana, tefa' ghajnejh fuq dan il-qassis ċkejken fid-daqs, imma twajjeb, gharef u umli. Ghalhekk, fl-1930 lilu ghażlu bhala Segretarju Ġenerali tad-Djoċesi. Lilu, l-Arċisqof dahhlu wkoll fit-tribunal taż-żwigijiet. Kulhadd beda jkollu venerazzjoni kbira lejha. Fl-1932, Monsinjur Emanuel Galea ġie magħżul bhala Kanonku-Teologu tal-Katidral ta' l-Imdina. F' dik is-sena stess, Monsinjur Galea rregala s-salib pettorali li kellu bhala Kanonku ta' l-Isla lil din il-Kollegġjata. Ghalkekk mghobbi b' responsabilitajiet djoċesani, Monsinjur Galea baqa' jaghti kontribut kbir lill-Parroċċa ta' l-Isla. Huwa mexxa bosta gari katekistiċi fl-Oratorju tal-Gandlora, fis-Sede tal-Azzjoni Kattolika u fid-Domus Piju X. Xi snin wara jiġifieri fl-1940, huwa ġie magħżul bhala Vigarju Ġenerali ta' l-Arċisqof Mawru Caruana.

Matul iż-żmien diffiċli tat-Tieni Gwerra Dinjija, Monsinjur Emanuel Galea kellu jmur joqghod iż-Żejtun flimkien mal-familja tieghu. Hu malajr ġie mitlub biex ikun Direttur ta' l-Istitut ta' Gesu' Nazzarenu li hemm fiż-Żejtun stess. Minn hemm, hu baqa' jżomm hafna kuntatti ma' l-Isla, fi żmien meta kienet milquta minn ġrajjet ta' niket kbir.

Fl-1942, in-nomina tieghu bhala Isqof titolari ta' Tralles' (*fit-Turkija ta' llum*), ġabet ferh kbir fost is-Sengleani. Fis-26 ta' Ġunju, 1942, il-Kapitlu ta' l-Isla ltaqa' fid-Dar ta' San Ġuzepp f' Santa Venera, u l-Kanonċi ddiskutew x'setghu jagħmlu għall-ġurnata tal-konsagrazzjoni li kienet ser tkun il-Hadd, 5 ta' Lulju. Dak iż-żmien kien hemm il-projbizzjoni li l-mezzi pubbliċi jahdmu nhar ta' Hadd. Ghalhekk, żgur li mhux kulhadd seta' jmur il-Katidral ta' l-Imdina għall-konsagrazzjoni. Għaldaqstant ftiehmu, li dawk li jkunu preżenti, fi tmiem il-funzjoni, jmorru flimkien, biex jifirhulu f' isem il-Kapitlu tal-Parroċċa. Ma kienx possibli li jagħtuh rigal mill-beni tal-mensa kapitulari minhabba l-qagħda preżenti. Ghalhekk huma ddeċidew li kull wiehied minnhom jagħti kontribuzzjoni ta' mhux anqas minn nofs lira. Ix-xewqa tagħhom kienet li l-Kapitlu ta' l-Isla joffrilu baklu pastoral li tal-fidda ndorat.

Il-Hadd, 5 ta' Lulju, 1942, kien jum ta' ferh għal Monsinjur Emanuel Galea u għas-Sengleani, għaliex fil-Katidral ta' l-Imdina ġie kkonsagrat bhala Isqof bit-titular ta' Tralles. L-Isqof Emanuel Galea assista lill-Arċisqof Mawru Caruana fil-missjoni tieghu, u wara sersa wkoll taht l-Arċisqof Mikiel Gonzi. Nistghu nġid li l-Isqof Galea kien it-tielet Isqof Senglean għax it-tnejn ta' qablu kienu, l-Arċisqof Ferdinando Mattei, Isqof ta' Pafo, li fis-27 ta' Settembru, 1807, ġie nnominat Isqof ta' Malta u Arċisqof titolari ta' Rodi. Nistghu nġid li hu kien l-ewwel Senglean li ġie magħżul Isqof, u li sa llum għad

AHBARIJET LOKALI

Talba biex tinfetah il-kawża tal-Kanonizzazzjoni ta' l-Isqof Emanuel Galea

MINN CHARLES MUSCAT

Il-Kapitlu tal-Katidral ta' l-Imdina talab il-permess tal-Kurja ta' l-Arċisqof u tal-Kongregazzjoni tal-Vatikan biex tinfetah il-kawża għall-Kanonizzazzjoni ta' l-Isqof Emanuel Galea li kien Vigarju Ġenerali u Awzilarju ta' l-Arċisqof ta' Malta u Isqof ta' Tralles. L-Isqof Emanuel Galea miet fil-21 ta' Awissu 1974.

Bħalissa għaddej process biex jingabru dokumenti u ritratti dwar l-Isqof Galea li huma marbutin ma' din il-kawża.

Hallha mes qed jingrizzjaw li Alla tal-grazzja li qed jagħtighu fil-interazzjoni ta' l-Isqof Galea li jnsab midfun qrib il-Kappella ta' l-Istitut ta' Gesu' Nazzarenu fiż-Żejtun.

L-Isqof Emanuel Galea twieled fl-Isla fil-10 ta' Marzu 1891 u kien sar qassis fl-1915. Wara l-ordinazzjoni tieghu kompli jistudja u sersa wara kiseb id-dottorat fit-Teologija mill-Università ta' Malta. Fl-1923 kiseb lawrija ohra mill-Università Gregorjana ta' Roma.

Wara li spieqa mill-istudji tieghu beda jgħalliem il-Letteratura Latina fis-Seminarju ta' l-Arċisqof u mbagħad beda jgħalliem il-Ligi Kanonika fl-Università ta' Malta.

L-Isqof Galea sersa f'diversi kurji fil-Knisja tant li wara li laqq qassis, sar Kanonku ta' rinal twehdu, l-Isla. Sersa wkoll bhala Segretarju ta' l-Arċisqof Monsinjur Mauro Caruana. Hu sar Monsinjur tal-Katidral u



L-Isqof Emanuel Galea

wara Vigarju Ġenerali.

Il-Papa Piju XII kien hatu Isqof ta' Tralles biex jassisti lill-Arċisqof Caruana. L-Isqof Emanuel Galea sersa kemm taht l-Arċisqof Mauro Caruana kif ukoll taht l-Arċisqof Mikiel Gonzi.


L-Isqof Galea kien magħruf għall-ghajma li kien jagħti lil dawk l-aktar fil-bżonn fi żminijiet meta f'Malta kien għad hawn il-faqar u kien jghix hajja mill-aktar semplici u qrib il-poplu. Hu għex għal żmien twil f'parti mill-kunvent ta' Gesu' Nazzarenu u kien jagħmilha ma' l-orfni. Dan wassal biex dan il-bniedem kien popolari hafna mal-poplu Malti.

Il-kontribut ta' l-Isqof Galea fis-socjeta' Maltija kien ukoll fil-qasam letterarja tant li kien ukteb fil-gazzetti u whad muv-xoghlijiet tiegħu kien ngabru fi ktieb bl-isem *Frak tad-Deheb* li nhar għal mill-Azzjoni Kattolika ♦

għandna triq fid-dahla ta' l-Isla msemmiha għalih. It-tieni Isqof Senglean huwa l-Isqof Salvatore Gaffiero, li fil-15 ta' Jannar, 1899, ġie kkonsagrat Isqof titolari ta' Silimbrija.

Skond il-possibilità tagħhom, il-Kanonċi kienu preżenti għall-konsagrazzjoni ta' Monsinjur Galea. Imma, mbagħad, huma stednuh biex jiltaqa' magħhom f' laqgħa kapitulari fid-Dar ta' San Ġuzepp nhar l-14 ta' Awissu ta' dik is-sena. Il-Kanonku Arċipriet Emanuel Brincat għamel diskors imqanqal għal din l-okkazzjoni, u f' isem il-Kapitlu pprezentalu r-rigal. Ma kienx baklu kif kien

Pittura ta' l-Isqof Emanuel Galea li tinsab fl-Awla Kapitulari tal-Bażilika. Kwadru mpitter mill-pittur Edward Caruana Dingli.



L-istemma familjari li giet minquxa fuq il-bieb tas-sagristija tal-Bażilika fis-sena 1981.

gie propost. Tawh tazza tal-fidda li kellha fuqha l-istemma tal-Kapitlu. L-Isqof Galea wera l-ferh tieghu ghal-laqgha ma' dak il-Kapitlu, li żmien qabel, kien membru tieghu bhala Kanonku-Teologu.

Fl-1947, waqt laqgha kapitulari, kulhadd qabel li lill-Isqof Galea jixraq li ssirlu pittura. Ghalhekk, gie nkarigat il-pittur Edward Caruana Dingli. Ġara' li l-pittur miet bla ma lahaq spiċċa r-ritratt taż-żejt, li juri 'l dan l-Isqof. Fis-26 ta' Settembru, 1950, il-Kapitlu ddeċieda li r-ritratt li sar ma jintmissx, u b' hekk jibqa' bhala l-ahhar opra ta' dak il-pittur. Imma aktar tard, huma biddlu fehmithom, u l-kwadru ntmiss biex ikun komplut. L-Isqof Galea mar l-Isla jaghti l-pussess lil bosta Kanonċi, u anki lill-Arċiprieti Giancarlo Burlo' u lil Ġwanni Sladden. L-Isqof Galea, isqof minghajr ebda pretensjoni, apprezza hafna l-fatt li l-Kapitlu ta' l-Isla, fl-1948, ghażlu bhala Kanonku-Onorarju, u ghalhekk hu minn qalbu baghat irringrazzjament tieghu. Nhar it-3 ta' Awissu, 1952, l-Isqof Galea ta l-pussess ta' Kanonku-Prepostu tal-Kollegġjata, lil huh Dun Frangisk.

Dak li ma setghetx taghmel ma' l-Isqof Galea meta gie kkonsagrat Isqof, l-Isla ghamlitu fil-gublew tal-fidda

a...

L-Isqof Galea, helu u twajjeb

Meta nhar it-Tnejn 23 ta' Ġunju 2003 il-Kurja Arċiveskovili habbret uffiċjalment il-fruh tal-Proċess tal-Kawża ta' Beatifikazzjoni ta' l-Isqof Emanuele Galea, hafna kienu dawk, l-iktar fost il-generazzjonijiet żgħażaġh, li staqsew min kien dan l-individwu ta' fama qaddisa.


Il-mistoqsija ta' dawn l-uhud issa twieġbet minn ktejjeb ta' 32 pagna, miktub minn Mons. Edgar Attard u ppubblikat mill-Kapitlu Metropolitan ta' l-Imdina, bit-titlu: 'L-Isqof Galea, helu u twajjeb'.

Il-ktejjeb huwa maqsum fi tmien kapitli ewlenin, jekk wiehed jeskludi d-dahla.

L-awtur ihares lejn hajjet l-Isqof Galea mit-trobbija Nisranija li kellu, l-iktar il-mixja pass pass ma' huh lejn is-saċerdozju għall-mixja li permezz tagħha tela' fil-ġerarkija ekkleżjastika.

L-Isqof Galea hu deskritt bhala bniedem umli, u xandâr assidwu tal-Kelma ta' Alla, minbarra konfessur imfittex. Fuq livell personali, huwa kien bniedem ta' talb u karità, u fl-istess hin bniedem ingenjuz.

Kapitlu shih hu ddedikat lil sehem l-Isqof Galea fil-Konċilju Vatikan II.



ta' l-episkopat tieghu. Ghalhekk, għall-Bambina tal-1967, l-wisq mibki Kanonku Arċipriet Dun Ġwanni Sladden, kiteb: *"Uliedi Sengleani, din is-sena rridu nifirhu wkoll xi haġa iżjed mis-soltu, għaliex prinċipalment il-festi ta' Marija Bambina ser jiġu ċċelebrati mill-Eċċ. Tieghu Monsinjur Isqof Galea, Vigarju Ġenerali, li bhala saċerdot tant hadem fil-belt tagħna, u li din is-sena jaħbat il-25 sena tal-Konsagrazzjoni Episkopali tieghu"*. Kull meta kien jiġi l-Isla, lill-Isqof Galea wkoll kienet taqbiżlu xi demgha ta' ferh, huwa u jisma' l-kant ta' l-innu popolari, *O Marija, O Helwa Bambina*, li fl-1934 huwa nnifsu kiteb għall-parroċċa li twieled fiha.

F' Ġunju 1973, fl-okkażjoni tal-Kungress Ewkaristiku tal-Parroċċa ta' l-Isla, l-Isqof Galea, meta mar iqaddes f' wahda mill-ġranet tal-Kungress, irregala lill-parroċċa, kalċi tal-fidda ndorat, li kien miżmum b' ghożża kbira mill-familja tieghu. Wara li qaddes b' dak il-kalċi, l-Isqof Galea xtaq li jinżamm fil-parroċċa bhala tifkira tal-familja Camilleri Galea: jiġifieri tal-Kan. Dun Stiefnu Camilleri u tan-neputijiet tieghu: l-Isqof Emanuel Galea, u taż-żewġ hutu l-oħra, il-Kanonċi Dun Salv u Dun Frangisk.

Lill-Isqof Galea habbewh dawk kollha li, b' xi mod

saru jafuh. Is-saċerdoti dejjem rawh bhala wiehed li setghu jserrhu rashom fuq il-pariri ghaqlin tieghu. Kull min sama' xi twissija minn fomm, dejjem rah bhala saċerdot li jaghder u jahfer. Kulhadd kien jissahhar jisimghu jittellem. Kien jaċċetta li jaghmel anki korsijiet ta' eżerċizzi matul ir-Randan. Huwa qatt ma kien jittellem fit-tul, tant hu hekk, li, l-priedka tieghu kienet tispicċa qabel ma s-semmiegha jibdew jeghjewe jew jiddejq. Hu żgur, li l-Isqof Galea jibqa' fil-qalb ta' kull nistrani u wisq iżjed ta' kull Senglean. Bhal Kristu, minn kull fejn ghadha hu ghamel il-ġid. Kulhadd kien iħoss li hu kien wiehed li ried iġhinu anki f' xi għawġ li jkun inqalagħlu jew f' xi basla li jkun dahal fiha. Kemm-il darba, kien imur hu nnifsu biex jitlob xi haġa mingħand l-Arċisqof Mikiel Gonzi, għal xi persuna għaliex kien jaf, li, jekk tmur hi nnifisha, l-Arċisqof ma jagħtihiex li titolbu.

Bhala isqof, mis-sena 1942, huwa kien ta' kulhadd, u kull Malti hass li l-Isqof Galea kien bniedem ta' kwalitajiet eċċezzjonali. Il-kobor tieghu żdied għax dan l-isqof qatt ma ntefah bih innifsu, u kien ta' servizz għal kulhadd. Kien bniedem umli u xandar assidwu tal-kelma ta' Alla. Kien bniedem ta' talb u karità, u fl-istess hin bniedem ingenuż. Lill-Isla, hu qatt ma nsieha, u dejjem aċċetta bil-qalb l-istediniet kollha li kienu jagħmlulu sa minn fteit granet wara l-konsagrazzjoni episkopali tieghu. Kien ta' dispjaċir kbir għas-Sengleani, li meta malli sar isqof, huma ma setghux jilqgħuh f' din il-belt halli jferru bih. Huwa qatt ma falla milli jmur il-festa tal-Bambina ta' kull sena. Izda xorta wahda, kważi kull sena, kien imur l-Isla jamministra s-Sagrament tal-Grizma tal-Isqof.

Il-kontribut ta' l-Isqof Emanuel Galea lis-soċjetà Maltija kien ukoll fl-appostolat tal-istampa. Kitbiet qosra, mimlijin tagħlim, kienu jidhru 'l hawn u 'l hinn f' tant pubblikazzjonijiet. Ma naqasx li jikteb ukoll fil-Bullettin Parrokkjali ta' l-Isla. Barra minn hekk, insibu li xi fteit mill-kitbiet tieghu kienu ngabru fi ktejjeb li ssejjah *Frak tad-Deheb*, li nhareġ mill-Azzjoni Kattolika Maltija. Sa kapitlu shih hu ddedikat lil sehem l-Isqof Emanuel Galea fil-Konċilju Vatikan II.

Mistieden Speċjali fl-Okkażjoni tal-Festa ta' Marija Bambina

Bhalma żmien qabel, il-Kapitlu kien jistieden ta' sikwit lill-Isqof Senglean Monsinjur Salvatore Gaffiero, hekk l-istess beda jagħmel ma' l-Isqof Emanuel Galea. L-ewwel stedina kienet għall-festa tal-Bambina tal-1942, li minhabba l-gwerra, ma setghetx issir għewwa l-Isla. Waqt il-laqgħa kapitulari tal-14 ta' Awissu, 1942, ġie propost li l-festa tal-Bambina ssir fil-Kollegġjata ta' Birkirkara. Jekk imbagħad it-talba tagħhom ma tintlaqax jew jekk jitqegħdulhom kondizzjonijiet li ma joghġbuhomx, jaraw jagħmlux il-festa fil-parroċċa tar-Rabat. Huma xtaqu li l-istatwa nkurunata ta' Marija Bambina tiġi esposta għall-qima tal-fidili fil-Kollegġjata ta' Birkirkara fejn kienet tinstab. Imma jekk ikun għad hemm xi periklu minhabba

l-bumbardamenti, id-deċiżjoni dwar dan kienet ser tithalla f' idejn l-Arċipriet Brincat u l-Kanonku Abela.

Mil-laqgħa kapitulari tal-24 ta' Awissu, fid-Dar ta' San Ġużepp, nafu li l-Kapitlu ta' Birkirkara aċċetta t-talba li saritlu biex il-festa tal-Bambina ssir f' dik il-Kollegġjata. Il-Kapitlu Senglean offra li jhallas lil ta' Birkirkara għall-ispejjeż ta' xi mużika li tkun saret. Għall-ispejjeż tal-festa, hafna offerti ta' flus ġew mogħtijin mis-Sengleani evakwati f' Birkirkara. Il-priedki tat-Tridu saru minn Patri Bonaventura Fiorini, mill-Isla, predikatur magħruf tal-Frangiskani Konventwali. Il-Bambina ġiet armaċa fil-knisja. Għalhekk, ġarrew mill-Isla l-artal ta' quddiem il-vara, li proviżorjament kien merfugħ fl-Ospizju Sant' Anna. L-ewwel għasar u l-quddies pontifikali tmexxew mill-Isqof Emanuel Galea. Waqt il-pontifikal tqassmu 450 santa tal-Bambina li kienu ġew stampati fid-Dar ta' San Ġużepp. Dawk ir-rifuġjati Sengleani f' Birkirkara offrew rigal iehor lill-Isqof. Is-Surmast Frankie Diacono mexxa l-mużika. Ġarrew diversi oġġetti mill-Isla u min-Naxxar biex jarmawhom f' Birkirkara għall-festa. Ġew stampati wkoll hafna appelli lis-Sengleani li kienu mxerrdin madwar Malta kollha.

L-ewwel parteċipazzjoni ta' l-Isqof Emanuel Galea b' rabta ma' l-Isla kienet fir-Rabat. Il-Hadd, 6 ta' Settembru, filgħodu, fil-parroċċa tar-Rabat saret quddies kantata mill-Arċipriet Brincat bl-assistenza tal-Kapitlu tal-Isla. Għal din il-quddies assista l-Isqof Galea. Dak in-nhar stess filgħaxija, il-Kanonku Goffredo Lubrano mexxa t-tieni għasar. Kien hemm ukoll fteit mużika bid-direzzjoni tas-surmast Frankie Diacono.

Il-Bambina tal-1942, kienet xhieda oħra ta' mhabba kbira tas-Sengleani lejn il-Patrna ta' din il-belt, li matul dak iż-żmien, kienet għaddejja minn tbatijiet kbar. Il-festi f' Birkirkara u r-Rabat kienu mezz biex lis-Sengleani ressquhom lejn xulxin.

1974: L-Isqof Galea: Mahbub u Meqjum sal-Aħbar

Mas-sebh ta' l-ġurnata tal-21 ta' Awissu, 1974, fl-Isla waslet aħbar hażina; dik li miet l-Isqof Emanuel Galea. Huwa miet fl-età sabiha ta' 83 sena. Kien bniedem Senglean li ghamel ġieh kbir u isem denn lill-Isla. Bhala tifkira ċkejna tieghu, l-istemma familjari ta' l-Isqof Galea, fl-1981, ġiet minquxa fuq il-bieb li jagħti għas-sagristija tal-Bażilika ta' l-Isla. L-Isqof Emanuel Galea kien ġie midfun fiċ-ċimiterju ta' Santu Rokku taż-Żejtun. Imma, fil-5 ta' Novembru, 1990, il-fdal tieghu ġie trasportat f' qabar ta' l-irham fil-ġenb tal-kappella ta' l-Istitut ta' Ġesu' Nazzarenu taż-Żejtun. Il-funzjoni ċkejna u privata saret fil-preżenza ta' Monsinjur Ġużeppi Mercieca, Arċisqof ta' Malta.

Intant, matul dawn il-ġimgħat li għaddew, kien jinsab għaddej proċess biex jingabru dokumenti u ritratti dwar l-Isqof Emanuel Galea, u li huma marbutin mal-kawża tal-Kanonizzazzjoni tieghu. Għaldaqstant, il-proċess tal-

kawża tal-Beatifikazzjoni beda fi tmiem quddiesa kkonċelebrata minn Monsinjur Arċisqof Gużepi Mercieca, fil-Kon-Katidral ta' San Ġwann, nhar l-24 ta' Ġunju, 2003, - festa tal-martirju ta' San Ġwann il-Battista. Bosta huma dawk li qed jirringrazzjaw 'l Alla tal-grazzji li qed jaqilghu bl-interċessjoni tal-wisq mibki Senglean - L-Isqof Emanuel Galea, li kien ta' ġieh kbir għal din il-belt Senglea li hu stess tant habb, u li hafna għad huma dawk is-Sengleani li għadhom jiftakruh.

Riferenzi:

L-ISLA fi Ġrajjet il-Bażilika - Santwarju ta' Marija Bambina ta' Patri Alexander Bonnici O.F.M. Conv. - Vol. III
KALENDARJU 2002 - Personaggi Sengleani miġbura mis-Sur Joe Abela.
Il-Ġens illum - Is-Sibt 2 ta' Awissu, 2003

Beatification process started

The beatification process of Bishop Emanuel Galea started at the end of a concelebrated Mass held at St. John's Co-Cathedral in Valletta on Tuesday, 24th June, feast day of St. John the Baptist.

The concelebration, which started at 6.00pm, was led by the Archbishop, Mgr. Joseph Mercieca. The beatification process started with the nomination of the people who will be in charge in the Ecclesiastical Tribunal to look into the case.

Born in Senglea on March 10, 1891, Mgr. Galea was educated at the University of Malta and ordained on December 18, 1915. He gained his Ph. D. from the Gregorian University in Rome. In 1930, he was appointed professor of Canon Law at the University of Malta and in 1940 was made Vicar General. On June 9, 1942, during the Second World War, he was nominated titular bishop of Tralles and auxiliary bishop to the bishop of Malta.

Mgr. Galea died on August 21, 1974

Eagle Forge Metal Craft

Godfrey Grima

19, St. Helen Street, Cospicua – Malta • Mob: 9942 5945

Simpson Boutique

144, St. Paul's Street, Cospicua

ĠANĠU SUPREME

Coaches, Buses, Mini Buses & Midi Buses for Hire

(Andrew Abela) 24 Hour Service

'Henant House', Castellana Road, Żejtun ZTN 07

Tel: 2166 4800 • Mob: 9943 6648

Grupp Dilettanti tan-Nar

Senglea

77